

April 18, 2024

National News

प्रमुख समाचार:-

1. लोकसभा चुनावको पहिलो चरणको सम्पूर्ण तयारी पूरा, भोलि १७ राज्य र केन्द्र शासित प्रदेशका १०२ सिटका लागि मतदान हुँदै
2. मुख्य निर्वाचन आयुक्त श्री राजीव कुमारद्वारा प्रजातान्त्रिक जिम्मेवारी निर्वाह गर्न मतदातालाई अपिल
3. लोकसभा चुनावको चौथो चरण र आन्ध्र प्रदेशमा विधानसभा चुनावको एक चरणको लागि अधिसूचना जारी
4. विभिन्न राजनीतिक दलका शीर्ष नेताहरू लोकसभा चुनावको अर्को चरणको प्रचारप्रसारमा व्यस्त
5. IPL क्रिकेटमा, आज साँझ पञ्जाब किंग्स र मुम्बई इन्डियन्स बीच प्रतिस्पर्धा हुँदै

1. LS Election 1st Phase

लोकसभा निर्वाचनको पहिलो चरणको मतदानको सम्पूर्ण तयारी पूरा भएको छ । पहिलो चरणमा भोलि १७ राज्य र चार केन्द्र शासित प्रदेशका १०२ निर्वाचन क्षेत्रमा मतदान हुँदैछ। यस चरणमा अरुणाचल प्रदेश, मेघालय, मिजोरम, नागाल्याण्ड, सिक्किम, अण्डमान र निकोबार टापुहरू, लक्षद्वीप, पुडुचेरी, उत्तराखण्ड र तमिलनाडुका सबै लोकसभा सीटहरूको लागि मतदान हुनेछ। राजस्थानका १२, उत्तर प्रदेशका ८, मध्य प्रदेशका ६, असम र महाराष्ट्रका पाँच-पाँच, बिहारका चार, पश्चिम बंगालका तीन, मणिपुरका दुई र छत्तीसगढ, त्रिपुरा र जम्मू-कश्मीरका एक-एक सिटका लागि मतदान हुनेछ । यस चरणमा एक हजार ६२५ उम्मेदवार चुनावी मैदानमा छन् ।

2. CEC Vote Appeal 1st Phse

भोलि हुने लोकसभा निर्वाचनको पहिलो चरणको निर्वाचन अघि मुख्य निर्वाचन आयुक्त श्री राजीव कुमारले प्रजातान्त्रिक जिम्मेवारी निर्वाह गर्न मतदातालाई अपिल गर्नुभएको छ। आकाशवाणी रेडियोसँग कुराकानी गर्दै उहाँले यो निर्वाचन आफ्नो हो र आफूले चाहेको विकल्प रोज्नुपर्छ भन्नुभयो। उहाँले देशवासीहरूलाई आफ्नो एक भोटको मूल्यलाई कहिल्यै हल्कासित नलिन आग्रह गर्नुभयो। उहाँले कहिलेकाहीं धेरै कठिन प्रतिस्पर्धामा एकै भोट पनि निर्णायक साबित हुने बताउनुभयो। श्री कुमारले जनताको सक्रिय सहभागिताका कारण मुलुकमा नियमित रूपमा निर्वाचन सम्पन्न भईरहेको बताउनुभयो । पहिलो चरणको मतदानमा साढे सोह्र करोड मतदाताले मतदान गर्ने बताउँदै प्रमुख निर्वाचन आयुक्तले सबै मतदान केन्द्रहरू भुईँ तल्लामा मात्र बनाइएको पनि जानकारी दिनुभयो ।

3. LS Poll 4th Phase Notification

लोकसभा चुनावको चौथो चरणको लागि आज अधिसूचना जारी गरिएको छ। यस चरणमा मे १३ मा नौ राज्य र एक केन्द्र शासित प्रदेशको ९६ लोकसभा सीटमा चुनाव हुनेछ। उम्मेदवारले अप्रिल २५ सम्म उम्मेदवारी दर्ता गर्न सक्नेछन् । यसैबीच, भोलि लोकसभा निर्वाचनको तेस्रो चरणका लागि उम्मेदवारी दर्ता गर्ने अन्तिम दिन हुनेछ ।

4. Andhra Pradesh Election Notification

निर्वाचन आयोगले आज आन्ध्र प्रदेश विधानसभाको 175 सिटको चुनावको लागि अधिसूचना जारी गरेको छ। यससँगै राज्यमा उम्मेदवारी दर्ता गर्ने प्रक्रिया सुरु भएको छ। उम्मेदवारी दर्ता गर्ने अन्तिम मिति अप्रिल २५ हो । मनोनयनपत्रको छानबिन अप्रिल २६ मा हुनेछ भने अप्रिल २९ सम्म नाम फिर्ता लिन सकिनेछ ।

5. J P Nadda - Kokrajhar

भारतीय जनता पार्टीका राष्ट्रिय अध्यक्ष श्री जगत प्रकाश नड्डाले आज आसामको कोकराझारमा राष्ट्रिय लोकतान्त्रिक गठबन्धन-एनडीएका उम्मेदवार श्री जयंत बसुमतारीको समर्थनमा चुनावी सभालाई सम्बोधन गर्नुभयो।

6. Election - Lakshadweep

लक्षद्वीप मतदाता संख्याको हिसाबले देशको सबैभन्दा सानो लोकसभा निर्वाचन क्षेत्र हो। लक्षद्वीपको केन्द्र शासित प्रदेशको एकमात्र लोकसभा निर्वाचन क्षेत्र अनुसूचित जनजातिका लागि आरक्षित छ। वर्तमान सांसद र राष्ट्रवादी कांग्रेस पार्टी (शरद पवार) का उम्मेदवार मोहम्मद फैजल, पूर्व सांसद र कांग्रेस पार्टीका उम्मेदवार हमदुल्लाक सैयद, भारतीय जनता पार्टी समर्थित राष्ट्रवादी कांग्रेस पार्टी (अजित पवार) का उम्मेदवार टी.पी. युसुफ र स्वतन्त्र उम्मेदवार के. कोया लक्षद्वीपको एकमात्र लोकसभा सीटका लागि चुनाव लड्दै छन्।

7. Kerala Campaign

केरलामा तीन प्रमुख गठबन्धनका नेताहरूले लोकसभा चुनावको दोस्रो चरणको प्रचारप्रसारलाई तीव्र पारेका छन्। कांग्रेस नेता श्री राहुल गान्धीले आज कन्नूर र कोट्टायममा चुनावी सभालाई सम्बोधन गर्नुभयो। अर्कोतर्फ, वाम प्रजातान्त्रिक मोर्चाका नेता र केरलाका मुख्यमन्त्री श्री पिनाराई विजयन आज पोन्नई निर्वाचन क्षेत्रका चार ठाउँमा चुनावी न्यालीमा भाग लिनुभयो।

8. MEA – Indian Cadet

विदेश मन्त्रालयले कार्गो जहाज MSC Aries मालवाहक जहाजका चालक दलमा सामेल केरलाकी एक क्याडेट आज दिउँसो कोचीन अन्तर्राष्ट्रिय विमानस्थलमा सुरक्षित अवतरण भएको जनाएको छ। तेहरानस्थित भारतीय दूतावास र इरान सरकारको संयुक्त प्रयासबाट यो सफलता प्राप्त भएको मन्त्रालयले जनाएको छ । मन्त्रालयले मालवाहक जहाजमा सामेल भारतीय चालक दलका बाँकी १६ सदस्यहरूसँग निरन्तर सम्पर्कमा रहेको साथै यी सदस्यहरूको

स्वास्थ्य अवस्था सामान्य रहेको पनि जनाएको छ। यसअघि विदेशमन्त्री डा. सुब्रह्मण्यम जयशंकरले यस विषयमा इरानी विदेशमन्त्री अमिर अब्दुल्लाहियानसँग कुराकानी गर्नुभएको थियो।

9. VP Rajya Sabha

राज्यसभाका अध्यक्ष श्री जगदीप धनखरले आज संसद भवनमा राज्यसभाका नवनिर्वाचित सदस्यहरूलाई सपथ ग्रहण गराउनुभयो। आज सपथ ग्रहण गर्नेमा श्री भीम सिंह, श्री परमार जयन्त सिंह सलाम सिंह, सुश्री संगीता, श्री नवीन जैन र डा. सुधांशु त्रिवेदी हुनुहुन्छ।

10. ED – Raj Kundra

प्रवर्तन निर्देशनालयले व्यापारी राज कुन्द्राको करिब ९८ करोड रुपैयाँ बराबरको सम्पत्ति जफत गरेको छ । जफत गरिएका सम्पत्तिमा उनकी श्रीमती तथा अभिनेत्री शिल्पा शेटीको नाममा रहेको फ्ल्याट, बंगला र कुन्द्राको नाममा सेयर रहेको छ । सम्पत्ति शुद्धीकरण निवारण ऐन अन्तर्गत यो कारबाही गरिएको हो ।

11. CDS - Space

रक्षा प्रमुख जनरल श्री अनिल चौहानले अन्तरिक्ष क्षेत्रले भविष्यमा हुने वायु, समुद्री र स्थल युद्धलाई प्रभाव पार्ने विश्वास व्यक्त गर्नुभएको छ। उहाँ आज नयाँ दिल्लीमा भारतीय रक्षा अन्तरिक्ष संगोष्ठीलाई सम्बोधन गर्दै हुनुहुन्थ्यो। रक्षा प्रमुखले अन्तरिक्ष क्षेत्रलाई मानवताको हितमा प्रयोग गर्नुपर्नेमा जोड दिनुभयो।

12. Civil Service Topper

लोक सेवा परीक्षा २०२३ मा शीर्ष स्थान हासिल गरेका आदित्य श्रीवास्तवले कुनै पनि परीक्षा उत्तीर्ण गर्न पढाइसँगसँगै स्मार्ट काम र सन्तुलित शारीरिक क्रियाकलाप आवश्यक हुने बताएका छन् । आदित्य श्रीवास्तवले कानपुरको इन्डियन इन्स्टिच्युट अफ टेक्नोलोजीबाट इलेक्ट्रिकल इन्जिनियरिङमा स्नातक गरेका छन्। आकाशवाणी रेडियोसँगको विशेष कुराकानीमा आदित्य श्रीवास्तवले संघ लोक सेवा आयोगको परीक्षा दिन तयारी गर्दा अपनाउनुपर्ने रणनीतिहरूबारे जानकारी साझा गरे।

13. IPL Cricket

आईपीएल क्रिकेटमा आज चण्डीगढमा पञ्जाब किंग्सले मुम्बई इन्डियन्ससँग प्रतिस्पर्धा गर्दैछ । यो खेल साँझ ७.३० बजे सुरु हुनेछ । गएराति अहमदाबादमा भएको खेलमा दिल्ली क्यापिटल्सले गुजरात टाइटन्सलाई ६ विकेटले पराजित गर्‍यो।

14. IMD Weather

मौसम विभागले आगामी तीन दिनमा ओडिशा, तमिलनाडु, तटीय आन्ध्र प्रदेश र पश्चिम बंगालमा भीषण लूको अनुमान गरेको छ । आकाशवाणी रेडियोसँग कुरा गर्दै मौसम विभागका वरिष्ठ वैज्ञानिक आर. के जैनामनीले मानिसहरूलाई सावधानी अपनाउन र पर्याप्त मात्रामा पानी पिउन सल्लाह दिनुभएको छ।